



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

தீயக்கள்குழமை 25-12-2023

எது அவமானம்?

இந்திய நாட்டின் நாடாளுமன்றத்தில் இருந்து ஒரே நேரத்தில் 146 உறுப்பினர்களை இடைநீக்கம் செய்தது ஜனநாயகத்துக்கு அவமானம் இல்லையாம். மாநிலங்களவை சபாநாயகர் ஜெகதீப் தன்கரைப் போல மிமிக்கரி செய்து விட்டார்களாம். ஏதோ இந்தியாவே அவமானப்பட்டதைப் போல பிரதமரும், குடியரசுத் தலைவரும் குசலம் விசாரிப்பதும், மக்களவை சபாநாயகரும் - மாநிலங்களவை சபாநாயகரும் சந்தித்துக் கொள்வதும் குணச்சித்திரக் காட்சிகளாக அமைந்திருக்கின்றன.

நாடாளுமன்றத்துக்குள் புகைக் குண்டு வீசப்பட்டது. இது தொடர்பாக 6 பேர் கைது செய்யப்பட்டுள்ளார்கள். அதுவே விஷ வாயு குண்டாக இருந்திருந்தால் பல உறுப்பினர்களின் நிலைமை என்ன ஆகி இருக்கும் என்றே கணிக்க முடியாது. இது தொடர்பாக பிரதமரோ, உள்துறை அமைச்சரோ அவைக்கு வந்து பதில் அளிக்க வேண்டும் என்பதுதான் எதிர்க்கட்சிகளின் ஒற்றைக் கோரிக்கை. அதைக் கூட ஆளும் பா.ஜ.க. ஏற்கவில்லை. புகைக் குண்டு வீசப்பட்ட நாடாளுமன்றத்துக்கு வரவில்லை பிரதமர். பதிலளிக்க வில்லை உள்துறை அமைச்சர்.

உள்துறை அமைச்சர் விளக்கம் அளிக்க வேண்டும் என்று கேட்பது நாடாளுமன்ற உறுப்பினர்களின் ஜனநாயக உரிமை ஆகும். அதைக் கூட பயன்படுத்த மக்களவை சபாநாயகர் ஒம் பிர்லாவும், மாநிலங்களவை சபாநாயகர் ஜெகதீப் தன்கரும் அனுமதிக்கவில்லை. தொடர்ச்சியான முழுக் கத்தை எதிர்க்கட்சி உறுப்பினர்கள் எழுப்பினார்கள். எனவே, கொத்துக் கொத்தாக உறுப்பினர்களை இடை நீக்கம் செய்யத் தொடங்கினார்கள் பேரவைத் தலைவர்கள். 146 உறுப்பினர்கள் இடைநீக்கம் செய்யப்பட்டுள்ளார்கள். இப்படி இடை நீக்கம் செய்யப்பட்ட உறுப்பினர்களில் சிலர் நாடாளுமன்றத்தின் நுழைவாயில் படியில் அமர்ந்து ஆர்ப்பாட்டத்தில் ஈடுபட்டனர். அதுவும் அவர்களுக்கு வழங்கப்பட்ட ஜனநாயக உரிமை ஆகும். அப்போது திரிணாமுல் காங்கிரஸ் கட்சியைச் சேர்ந்த உறுப்பினரான கல்யாண் பானர்ஜி, துணை ஜனாதிபதியும் மாநிலங்களவை சபாநாயகருமான தன்கரைப் போல மிமிக்கரி செய்தாராம். இது தன்கர் கவனத்துக்குச் சென்றது. அவர் மாநிலங்களவையில் தனது கண்டனத்தை தெரிவித்து இருக்கிறார்.

உடனே துணை ஜனாதிபதியை தொலைபேசியில் அழைத்து பேசினாராம் பிரதமர் நரேந்திரமோடி. “பிரதமர் மோடி என்னை போனில் அழைத்து பேசினார். மாண்புமிக் நாடாளுமன்ற உறுப்பினர்களில் சிலர் செய்த கேவலமான செயல்கள் குறித்து வேதனையை வெளிப்படுத்தினார். அதுவும் புனிதமான நாடாளுமன்ற வளாகத்தில் நடப்பது வருத்தம் அளிப்பதாகச் சொன்னார். 20 ஆண்டுகளாக தான் இது போன்ற அவமானங்களை அனுபவித்து வருவதாகவும் சொன்னார். துணை ஜனாதிபதிக்கே இப்படி நடக்கலாமா என்றும் சொன்னார்” என்று பதிவிட்டுள்ளார் துணை ஜனாதிபதி.

“மிமிக்கரி ஒன்றும் தடை செய்யப்பட்டதல்ல. இதன் மூலமாக உறுப்பினர்கள் சஸ்பெண்ட் செய்யப்பட்டதை திசை திருப்பப் பார்க்கிறார்கள். துணை ஜனாதிபதி உள்பட யாரையும் கேலி செய்யும் எண்ணம் எனக்கு இல்லை” என்று சொல்லிவிட்டார் மிமிக்கரி செய்த எம்.பி. கல்யாண் பானர்ஜி. அதன் பிறகும் இதை பெரிது ஆக்கினார்கள்.

புகைக் குண்டு வீசியவருக்கு நாடாளுமன்ற நுழைவு அனுமதிச் சீட்டு கொடுத்தவர் பா.ஜ.க. எம்.பி. அதனைத் திசை திருப்பவே இதைச் செய்கிறார்கள்.

அதிலும் குறிப்பாக 20 ஆண்டுகளாக பிரதமர் நரேந்திரமோடி என்ன அவமானங்களைச் சந்தித்து வருகிறார்? குஜராத் படுகொலையைச் சொல்கிறாரா? அது யாருக்கு, யாரால் இழைக்கப்பட்ட அவமானம்? இந்திய நாட்டின் பன்முகத் தன்மைக்கும், மனித உரிமைகளுக்கும், மனசாட்சிக்கும் இழைக்கப்பட்ட துரோகத்துக்கு யார் காரணம்? பொறுப்பேற்க வேண்டியவர் யார்? அது என்ன அவதூறு குற்றச்சாட்டா? அது நடக்க யார் காரணம்? யாருடைய ஆட்சியில் நடந்தது? யார் கொடுத்த துணிச்சலில் நடந்தது? யார் இதுவரை தண்டிக்கப்பட்டுள்ளார்கள்? பொத்தாம் பொதுவாக, ‘20 ஆண்டுகளாக நான் அவமானங்களைச் சந்தித்து வருகிறேன்’ என்பதன் மூலமாக பிரதமர் நரேந்திர மோடி யாரிடம் கழிவிரக்கம் தேட விரும்புகிறார்?

மக்களவையில் எழுந்து நின்று தன்கருக்கு தங்களது ஆதரவைத் தெரிவித்து இருக்கிறார்கள் பா.ஜ.க. எம்.பி.கள். இது அடுத்தடுத்து நடந்த நாடகங்கள் ஆகும்.

2018 ஆம் ஆண்டு நடந்ததை காங்கிரஸ் தலைவர்களில் ஒருவரான ஜெயராம் ரமேஷ் வெளியிட்டுள்ளார். ராகுல் காந்தி சபையில் பேசிவிட்டு, பிரதமரின் இருக்கைக்குச் சென்று அவரைக் கட்டிப் பிடித்தார். அதன்பிறகு பேசிய பிரதமர் அவர்கள், ராகுல்காந்தியைப் போல மிமிக்கரி செய்ததை கூட்டக் காட்டி இருந்தார். “யார் யாரை கிண்டல் செய்து நடத்துக் காண்பிக்கின்றனர். அதுவும் மக்களவைக்குள் நடத்துக் காட்டியதை நினைவுகூர்ங்கள்” என்று சொல்லி அந்த வீடியோவை வெளியிட்டுள்ளார் ஜெயராம் ரமேஷ். முன்னாள் துணைக் குடியரசுத் தலைவர் ஹமீது அன்சாரியை, பிரதமர் மோடி மிமிக்கரி செய்யும் வீடியோவையும் ஜெயராம் ரமேஷ் வெளியிட்டு இருக்கிறார்.

ராகுல்காந்தியை ‘பப்பு’ என்று சொல்லி அதை கசகை மூலம் மிமிக்கரி செய்து கிண்டலடித்தார் பிரதமர் நரேந்திரமோடி. அதனை காங்கிரஸ் கட்சி வெளியிட்டு விமர்சித்துள்ளது. “பிரதமர் மோடி கூட எதிர்க்கட்சித் தலைவர்களை மிமிக்கரி செய்துள்ளார். அவர் அவ்வாறு செய்வதை எல்லோரும் சீரியஸாக எடுக்காமல் நகைச்சுவையாகவே எடுத்துக் கொண்டனர். இப்போது என் விஷயத்தில் சீரியஸாக எடுத்துக் கொண்டால் நான் பொறுப்பல்ல” என்றும் கல்யாண் பானர்ஜி சொல்லி இருக்கிறார்.

இந்திய நாட்டின் நாடாளுமன்றத்துக்குள் புகுந்து புகைக் குண்டு வீசப்பட்டது கேவலமில்லையா? இந்திய நாட்டின் நாடாளுமன்ற உறுப்பினர்களுக்கே பாதுகாப்பு இல்லை என்பது அவமான மில்லையா? ஒட்டுமொத்தமாக நாடாளுமன்ற உறுப்பினர்கள் அனைவருக்கும் இழைக்கப்பட்ட உரிமை மீறல் அல்லவா இது? பா.ஜ.க. உறுப்பினர்களுக்கும் சேர்த்தே தான் பா.ஜ.க. நாடாளுமன்றத்தில் பாதுகாப்பு இல்லையா? இதைக் கேள்வி கேட்டால், அனைவரையும் டிஸ்யமின் செய்து விடுவோம் என்பது தான் உலகின் மிகப்பெரிய ஜனநாயக நாடு கடைப்பிடிக்கும் நெறிமுறையா? அதைத்து உறுப்பினர்களின் பாதுகாப்பும், ஒரே ஒரு உறுப்பினரின் மிமிக்கரியும் ஒன்றா?



நெல்லை மாவட்டம், தருவை பாலக்கால் கால்வாய் உடையினால் சேதமடைந்த விவசாய நிலங்களை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் வேளாண் உற்பத்தி ஆணையர் மற்றும் அரசு செயலாளர் செல்வி அபூர்வா, நெல்லை கிழக்கு மாவட்டச் செயலாளர் இரா.ஆவுடையப்பன், மத்திய மாவட்டப் பொறுப்பாளர் மைதீன் கான், மாவட்ட ஆட்சியர் கார்த்திகேயன், வேளாண்மை ஆணையர் முனைவர் சுப்பிரமணியன், தோட்டக்கலை இயக்குனர் பிருந்தாதேவி ஆகியோர் முன்னிலையில் நேரில் பார்வையிட்டு ஆய்வு மேற்கொண்டனர். உடன் மாநில வர்த்தக அணி இணைச் செயலாளர் மாலை ராஜா, பொதுக்குழு உறுப்பினர் பரமசிவ அய்யப்பன், நகரச் செயலாளர் கணேசன் உள்பட அரசு அலுவலர்கள் உள்ளனர்.

தென் மாவட்ட மக்களை மீட்டெடுப்பதில்

தமிழ்நாடு அரசு போர்க்கால அடிப்படையில் செயல்படுகிறது!

முதல்வர் மு.க.ஸ்டாலின் சமூக வலைதளத்தில் பதிவு!

சென்னை, டிச. 25 - கன மழையால் பாதிக்கப்பட்ட தென் மாவட்டங்களை மீட்டெடுக்கும் பணிகளை தமிழ்நாடு அரசு போர்க்கால அடிப்படையில் மேற்கொண்டு வருவது குறித்து முதலமைச்சர் மு.க.ஸ்டாலின் சமூக வலைதளப் பதிவு வருமாறு :-

பெருமழையால் கடுமையாகப் பாதிக்கப்பட்டுள்ள தென் மாவட்ட மக்களின் உடல்நலனை உறுதிசெய்திட மருத்துவம் மற்றும் மக்கள் நல்வாழ்வுத் துறை அமைச்சர்

மா.சுப்பிரமணியன் தலைமையில் 2,500 க்கும் மேற்பட்ட மருத்துவ முகாம்கள் நடத்தப்பட்டு வருகின்றன.

அதேபோல் உழவர்களின் வாழ்வாதாரங்களை மீட்டெடுத்து அவர்களது நலன்காத்திட வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் களப்பணியில் ஈடுபட்டுள்ளார்.

அதோடு 6 நாட்களாக 10 பொறுப்பு அமைச்சர்களும், நாடாளுமன்ற/ சட்டமன்ற உறுப்பினர்கள், உள்ளாட்சிப் பிரதிநிதிகள் களத்தில் இருந்து மக்கள் இயல்பு

வாழ்க்கைக்குத் திரும்புவதை உறுதிசெய்து வருகின்றனர்.

தலைமைச் செயலாளர் அவர்களும் பாதிக்கப்பட்ட மாவட்டங்களில் தங்கியிருந்து அரசு அதிகாரிகளுடன் இணைந்து மீட்டும் மற்றும் நிவாரணப் பணிகளை ஒருங்கிணைத்து வருகிறார். தென் மாவட்ட மக்களை மீட்டெடுப்பதில் அரசு மிகுந்த கவனம் செலுத்தி வருகிறது.

இவ்வாறு முதல்வர் மு.க. ஸ்டாலின் அவர்கள் தனது சமூக வலைதளப் பதிவில் குறிப்பிட்டுள்ளார்.

நிவாரணப் பொருள்கள் வழங்கிய

கேரள உடன்பிறப்புகளின் அன்புக்கு நன்றி!

முதல்வர் மு.க.ஸ்டாலின் வலைதளப் பதிவு!

சென்னை, டிச. 25 - தமிழ்நாட்டுக்கு நிவாரணப் பொருள்கள் வழங்கிய கேரள உடன்பிறப்புகளுக்கு முதலமைச்சர் மு.க.ஸ்டாலின் அவர்கள் நன்றி தெரிவித்து வெளியிட்ட சமூக வலைதளப் பக்கத்தில் பதிவிட்டுள்ளார்.

கனமழையால் பாதிக்கப்பட்ட

தமிழ்நாட்டு மக்களுக்கு நிவாரணப் பொருட்களை வழங்கிய கேரள உடன்பிறப்புகளுக்கு முதலமைச்சர் மு.க.ஸ்டாலின் அவர்கள் நன்றி தெரிவித்து வெளியிட்ட சமூக வலைதளப் பதிவு வருமாறு :

கனமழையால் பாதிக்கப்பட்ட

தமிழ்நாட்டு மக்களுக்கு கேரள

மாநில சகோதர, சகோதரிகள் நிவாரணப் பொருட்களை அனுப்பி வைத்ததற்காக, தமிழ்நாடு முதலமைச்சர் மு.க.ஸ்டாலின் அவர்கள், “கேரள உடன்பிறப்புகளின் அன்புக்கு நன்றி” என்று தனது சமூக வலைதளத்தில் பதிவிட்டு நன்றியை தெரிவித்துக் கொண்டார்.

முல்லைப் பெரியாறு அணை

141 அடியை எட்டியது!

தேனி, டிச. 25 - 141 அடியை எட்டிய முல்லைப் பெரியாறு அணை, 2ம் கட்ட வெள்ள அபாய எச்சரிக்கை விடுத்துள்ளது. முல்லைப் பெரியாறு அணையில் இருந்து கேரளா பகுதிக்கு வெள்ள அபாய எச்சரிக்கை விடுக்கப்பட்டுள்ளது.

நேற்று 7 மணி நிலவரப்படி 141 அடியை முல்லைப் பெரியாறு அணை எட்டியது. இதனால், கேரளா பகுதிக்கு 2ம் கட்ட வெள்ள அபாய எச்சரிக்கை விடுக்கப்பட்டுள்ளது.

நெல்லை - நாங்குநேரி - களக்காடு பகுதிகளில்

வெள்ளத்தால் பாதிக்கப்பட்ட பகுதிகளில் சீரமைப்புப் பணி!

அமைச்சர் தங்கம் தென்னரசு பார்வையிட்டு ஆய்வு!

நெல்லை, டிச.25- நெல்லை மாவட்டம் நாங்குநேரி மற்றும் களக்காடு பகுதியில் மழை வெள்ளத்தினால் பாதிக்கப்பட்ட பல்வேறு பகுதிகள் மற்றும் சீரமைப்பு பணிகள் நடைபெற்று வருவதை நிதி மற்றும் மனிதவள மேலாண்மை துறை அமைச்சர் தங்கம் தென்னரசு நேரில் சென்று பார்வையிட்டு ஆய்வு செய்தார்.

நெல்லை மாவட்டத்தில் பெய்துள்ள கனமழையினால் பல்வேறு இடங்கள் பாதிக்கப்பட்டுள்ளது. பாதிக்கப்பட்டுள்ள இடங்களை கண்காணிப்பதற்கு கண்காணிப்பு அலுவலர்கள் நியமிக்கப்பட்டு, கண்காணிப்பு அலுவலர்கள் பாதிக்கப்பட்ட இடங்களுக்கு நேரில் சென்று கண்காணித்து வருகிறார்கள். ஒவ்வொரு துறைகள் மூலம் சீரமைப்பு பணிகள் நடைபெற்று வருகிறது. அதனையும் கண்காணிக்கப்பட்டு வருகிறது. மேலும் பாதிப்பு

கள் குறித்து கணக்கெடுப்பு பணி நடைபெற்று வருகிறது. நெல்லை நாங்குநேரி மறுகால்குறிச்சி ஊராட்சி வில் வரையன் குளத்தில் மழை வெள்ளத்தினால் ஏற்பட்ட உடைப்பினை தற்காலிகமாக சரி செய்யப்பட்டுள்ளதை அமைச்சர் தங்கம் தென்னரசு பார்வையிட்டார்.தொடர்ந்து பெரிய குளம் தண்ணீர் நிரம்பி கரையோரமாக தண்ணீர் வெளியேறியது. இதனை தற்காலிகமாக மணநிரப்பி சீர் செய்துள்ளது.நிரந்தரமாக அடைப்பதற்கு துறைசார்ந்த அலுவலர்களுக்கு அறிவுறுத்தப்பட்டது. கீழ்ப்படுத்தினேர் செல்லும் சாலை அதிகமாக மழை வெள்ளம் ஏற்பட்டதால் அரிப்பு ஏற்பட்டு துண்டிப்பு ஏற்பட்டுள்ளது. இப்பாலத்தை பொதுமக்களின் போக்குவரத்திற்காக தற்சமயம் தற்காலிகமாக பாலம் அமைத்து கொடுக்க வேண்டும். மேலும் வரும் காலங்களில் மழை தண்ணீர் வந்தாலும் தடையின்றி செல்லும் வகையில் ஆய்வு செய்து சாலை அமைக்க வேண்டும் என்றார். பாரங்காடு பகுதியில் வீடு மழையில் இடிந்துள்ளது. இந்த வீட்டினை பார்வையிட்டு கணக்கெடுப்பு செய்யப்பட்டு உரிய நிவாரண வழங்க நடவடிக்கை மேற்கொள்ளப்படும் என தெரிவித்தார். கோதைச்சேரியில் மழை வெள்ளத்தினால் 5000 வாழைப் பயிர்கள் சேதம் ஏற்பட்டு பாதிக்கப்பட்டுள்ளதையும், ஏர்வாடி பகுதியில் உள்ள வாய்க்கால் மற்றும் ஏர்வாடி வணிகர்கள் தெருவில் பிரிக்குளம் தரை உடைந்து வீடுகளில் தண்ணீர் சென்றுள்ளதை பார்வையிட்டு, தண்ணீர் வடிய தற்கால பணிகளை மேற்கொள்ள வேண்டும் என அலுவலர்களுக்கு உத்தரவிட்டார்.

பின்னர் அமைச்சர் தங்கம் தென்னரசு தெரிவித்த தாவது:-

நெல்லை மாவட்டத்தில் பெய்துள்ள கனமழை காரணமாக பல்வேறு பகுதிகள் பாதிப்படைந்துள்ளது. நெல்லை மாவட்டத்தில் விவசாயம் முழுமையாக பாதிப்படைந்துள்ளது. நாங்குநேரிக்கு உட்பட்ட பகுதியில் ஆய்வு செய்த போது மழை வெள்ளத்தினால் குளங்கள் சேதம் அடைந்து தண்ணீர் வெளியேறி சாலை பழுதடைந்துள்ளது. போக்குவரத்து துண்டிக்கப்பட்டுள்ளது. மழை வெள்ளத்தினால் வாழைப்பயிர்கள் மற்றும் நெற்பயிர்கள் அதிகமாக பாதிக்கப்பட்டுள்ளது. தனிநபர் வீடுகளும் சேதம் அடைந்துள்ளன. இப்பகுதியில் சேதம் அடைந்துள்ளவை கணக்கெடுப்பு உரிய நிவாரணம் தமிழ்நாடு அரசு மூலம் பெற்று தருவதற்கு விரைவாக நடவடிக்கை மேற்கொள்ளப்படும். கணக்கெடுக்கும் பணிகள் துரிதமாக நடத்தப்பட்டு வருகிறது.

இவ்வாறு அமைச்சர் தங்கம் தென்னரசு தெரிவித்தார்.

தொடர்ந்து நம்பியாற்று பாலம், கௌதமநதி, தம்பிதோட்டி, குடித் தெருவில் மழை வெள்ளத்தினால் பாலம் உடைந்த இடம், பத்தமனேரி உட்பாத்து பாலம், சிங்கிளம் ஆகிய இடங்களை பார்வையிட்டார். இந்திரகழவில் தலைமைச் செயற்குழு உறுப்பினர் ஆ.பிரபாகரன், மாவட்ட அமைச்சுத் தலைவர் ம.கிரகாம்பெல், மாவட்டப் பொருளாளர் ஜார்ஜ் கோசல், ஒன்றியச் செயலாளர்கள் சுடலைக்கண்ணு, செல்வக் கருணாநிதி, மாவட்ட வழக்கறிஞர் அணி அமைப்பாளர் செல்வகுடாமணி, களக்காடு நகர்மன்றத் தலைவர் சாந்திசுபாஷ், துணைத் தலைவர் ராஜன், ஏர்வாடி பேரூராட்சி தலைவர் தசினிமா ஆழங்கான் வட்டாட்சியர் விஜய் ஆனந்த், செயல் அலுவலர் சாஜன்மேதிக் உள்பட கழகத்தினர் பலர் கலந்து கொண்டனர்.



நெல்லை மாவட்டம், நாங்குநேரி, காரங்காடு பகுதியில் மழை வெள்ளத்தினால் வீடு இடிந்துள்ளதை நிதி மற்றும் மனிதவள மேலாண்மை துறை அமைச்சர் தங்கம் தென்னரசு பார்வையிட்டார். உடன் தலைமைச் செயற்குழு உறுப்பினர் ஆ.பிரபாகரன், மாவட்ட அமைச்சுத் தலைவர் ம.கிரகாம்பெல், ஒன்றியச் செயலாளர் சுடலைக்கண்ணு, மாவட்ட வழக்கறிஞர் அணி அமைப்பாளர் செல்வ குடாமணி உள்பட அரசு அலுவலர்கள், கழகத்தினர் பலர் உள்ளனர்.